

مختصر

صحیح نماز نبوی

تبکیر تحریرتے سے سلام نکات



تالیف

حافظ زبیر علی زئی

مکمل اسلام

فہرست

- 4 حرفِ اول ❁
- 5 وضو کا طریقہ ❁
- 9 صحیح نمازِ نبوی (تکبیرِ تحریمہ سے سلام تک) ❁
- 26 دعائے قنوت ❁
- 27 نماز کے بعد اذکار ❁
- 29 نمازِ جنازہ پڑھنے کا صحیح اور مدلل طریقہ ❁



بِسْمِ اللّٰهِ الرَّحْمٰنِ الرَّحِیْمِ

حرفِ اول

اقرارِ توحید کے بعد نمازِ اسلام کا دوسرا اور اہم رکن ہے۔ کتاب و سنت میں جہاں اس کی پابندی پر زور دیا گیا ہے وہاں رسول اللہ ﷺ کا فرمان ((صلوا کما رأیتمونی اصلی)) اس کی ادائیگی میں ”طریقہ نبوی“ کو لازم قرار دیتا ہے۔

زیر نظر کتاب ”مختصر صحیح نمازِ نبوی“ اسی اہمیت کے پیش نظر لکھی گئی ہے۔ جس میں استاذِ محترم حافظ زبیر علی زئی حفظہ اللہ نے صحیح اور حسن لذاتہ احادیث کی رو سے بڑے احسن انداز سے طریقہ نماز کو بیان کیا ہے۔ نیز کئی ایک مقامات پر آثارِ سلف صالحین سے مسائل کی وضاحت اس پر سہا گیا ہے۔

مذکورہ کتاب اگرچہ مختصر ہے مگر جامعیت و افادیت کے لحاظ سے ممتاز حیثیت کی حامل

ہے۔

”مختصر صحیح نمازِ نبوی“ اس سے قبل ماہنامہ ”الحدیث“ حضور میں چھپ چکی ہے لیکن احباب کے اصرار پر ترمیم و اضافہ کے ساتھ اب اسے کتابی شکل میں شائع کیا جا رہا ہے۔

استاذِ محترم مستقبل قریب میں اس موضوع پر ایک تفصیلی کتاب لکھنے کا ارادہ رکھتے ہیں۔

(ان شاء اللہ)

دعا ہے کہ اللہ تعالیٰ ان کو اپنے حفظ و امان میں رکھے اور صحت و عافیت دے تاکہ کئی ایسے ارادوں کی تکمیل ہو سکے۔ (آمین)

حافظ ندیم ظہیر

معاون مدیر ماہنامہ ”الحدیث“ حضور

(۲۴/۹/۲۰۰۶ء)

بِسْمِ اللّٰهِ الرَّحْمٰنِ الرَّحِیْمِ

وضو کا طریقہ

- ۱: وضو کے شروع میں ”بِسْمِ اللّٰهِ“ پڑھیں۔
نبی ﷺ نے فرمایا: ((لَا وُضُوْءَ لِمَنْ لَّمْ يَذْكُرِ اسْمَ اللّٰهِ عَلَيْهِ))
جو شخص وضو (کے شروع) میں اللہ کا نام نہیں لیتا اس کا وضو نہیں ہے۔*
- آپ ﷺ نے صحابہ کرام رضی اللہ عنہم کو حکم دیا: ((تَوَضَّؤْا بِسْمِ اللّٰهِ)) وضو کرو: بِسْمِ اللّٰهِ*
- ۲: وضو (پاک) پانی سے کریں۔*
- ۳: رسول اللہ ﷺ نے فرمایا:
((لَوْ لَا اَنَّ اَشَقَّ عَلٰى اُمَّتِيْ اَوْ عَلٰى النَّاسِ لَأَمَرْتَهُمْ بِالسَّوَاكِ مَعَ كُلِّ صَلَاةٍ))
اگر مجھے میری امت کے لوگوں کی مشقت کا ڈر نہ ہوتا تو میں انہیں ہر نماز کے ساتھ مسواک کرنے کا حکم دیتا۔*
- آپ ﷺ نے رات کو اٹھ کر مسواک کی اور وضو کیا۔*

* ابن ماجہ: ۳۹۷ و سندہ حسن، والحاکم فی المستدرک ۱۴۷/۱

* النسائی: ۱/۶۱۸ ح ۷۸ و سندہ صحیح، وابن خزیمہ فی صحیحہ ۴/۱۴۳ ح ۱۰۱۷۱ و ابن حبان فی صحیحہ (الاحسان: ۶۵۳۳/۶۵۱۰)

* ارشاد باری تعالیٰ ہے: ﴿فَلَمْ تَجِدُوا مَاءً فَتَيَمَّمُوا صَعِيدًا طَيِّبًا﴾

پس اگر تم پانی نہ پاؤ تو پاک مٹی سے تیمم کر لو۔ (النساء: ۴۳، المائدة: ۶)

سیدنا عبداللہ بن عمر رضی اللہ عنہما گرم پانی سے وضو کرتے تھے۔ (مصنف ابن ابی شیبہ ۱/۲۵۶ ح ۲۵۶ و سندہ صحیح)

لہذا معلوم ہوا کہ گرم پانی سے بھی وضو کرنا جائز ہے۔ [تنبیہ: نیز شربت اور دودھ وغیرہ سے وضو کرنا جائز نہیں ہے]

* مسلم: ۲۵۶

* البخاری: ۸۸۷ و مسلم: ۲۵۲

صحیح نمازِ نبوی

- ۴: پہلے اپنی دونوں ہتھیلیاں تین دفعہ دھوئیں۔ ❁
- ۵: پھر تین دفعہ کلی کریں اور ناک میں پانی ڈالیں۔ ❁
- ۶: پھر تین دفعہ اپنا چہرہ دھوئیں۔ ❁
- ۷: پھر تین دفعہ اپنے دونوں ہاتھ کہنیوں تک دھوئیں۔ ❁
- ۸: پھر (پورے) سر کا مسح کریں۔ ❁
- اپنے دونوں ہاتھوں سے مسح کریں، سر کے شروع حصے سے ابتدا کر کے گردن کے پچھلے حصے تک لے جائیں اور وہاں سے واپس شروع والے حصے تک لے آئیں۔ ❁
- سر کا مسح ایک بار کریں۔ ❁

❁ البخاری: ۱۵۹، مسلم: ۲۲۶ ☆ میمون تابعی رحمہ اللہ جب وضو کرتے تو اپنی انگوٹھی کو حرکت دیتے تھے۔
(مصنف ابن ابی شیبہ ۳۹۱ ج ۳۲۵ و سندہ صحیح)

استنجاء کے لئے جاتے ہوئے اذکار والی انگوٹھی کا اتارنا ثابت نہیں ہے، اس کے بارے میں مروی حدیث ابن جریج کی تدلیس کی وجہ سے ضعیف ہے۔ دیکھئے سنن ابی داؤد (۱۹) تحقیقی

❁ البخاری: ۱۵۹، مسلم: ۲۲۶

بہتر یہی ہے کہ ایک ہی چلو سے کلی کریں اور ناک میں پانی ڈالیں جیسا کہ صحیح بخاری (۱۹۱) و صحیح مسلم (۲۳۵) سے ثابت ہے۔ تاہم اگر کلی علیحدہ اور ناک میں پانی علیحدہ ڈالیں تو بھی جائز ہے۔

(دیکھئے التاریخ الکبیر لابن ابی خنیسہ ص ۵۸۸ ج ۱۴۰ و سندہ حسن)

❁ البخاری: ۱۵۹، مسلم: ۲۲۶ ❁ البخاری: ۱۵۹، مسلم: ۲۲۶

❁ البخاری: ۱۵۹، مسلم: ۲۲۶

❁ البخاری: ۱۸۵، مسلم: ۲۳۵

❁ ابوداؤد: ۱۱۱ و سندہ صحیح

بعض روایتوں میں سر کے تین دفعہ مسح کا ذکر بھی آیا ہے۔ مثلاً دیکھئے سنن ابی داؤد: ۱۰۷۱ و صوح حدیث حسن

صحیح نمازِ نبوی

7

- پھر دونوں کانوں کے اندر اور باہر کا ایک دفعہ مسح کریں۔ ❁
- ۹: پھر اپنے دونوں پاؤں، ٹخنوں تک تین تین بار دھوئیں۔ ❁
- ۱۰: وضو کے دوران میں (ہاتھوں اور پاؤں کی انگلیوں کا خلال کرنا چاہئے۔ ❁
- ۱۱: داڑھی کا خلال بھی کرنا چاہئے۔ ❁
- تنبیہ: وضو کے بعد شرمگاہ پر پانی کے چھینٹے مارنا بھی ثابت ہے۔ (سنن ابی داؤد: ۱۶۶ وھو حدیث حسن لذاتہ) یہ شکر اور وسوسے کو زائل کرنے کا بہترین حل ہے۔ دیکھئے مصنف ابن ابی شیبہ (۱/۱۶۷)

- ❁ سیدنا عبداللہ بن عمر رضی اللہ عنہما جب وضو کرتے تو شہادت والی دونوں انگلیاں اپنے کانوں میں ڈالتے (اور ان کے ساتھ دونوں کانوں کے) اندرونی حصوں کا مسح کرتے اور انگوٹھوں کے ساتھ باہر والے حصے پر مسح کرتے تھے۔ (مصنف ابن ابی شیبہ ۱/۱۸۱ ح ۳۷۱۷۳ و سندہ صحیح)
- تنبیہ: سر اور کانوں کے مسح کے بعد، اٹلے ہاتھوں کے ساتھ گردن کے مسح کا کوئی ثبوت نہیں ہے۔
- ❁ البخاری: ۱۵۹، مسلم: ۲۲۶
- ❁ ابوداؤد: ۱۴۲، سندہ حسن [الترمذی: ۳۹] وقال: "ھذا حدیث حسن غریب"
- ❁ الترمذی: ۳۱، وقال: "ھذا حدیث حسن صحیح" اس کی سند حسن ہے۔

صحیح نماز نبوی

8

۱۲: وضو کے بعد درج ذیل دعائیں پڑھیں:

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ
وَرَسُولُهُ ❁

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ
إِلَيْكَ ❁

۱۳: وضو کے بعض نواقض (وضو توڑنے والے عوامل) درج ذیل ہیں:

پیشاب، پاخانہ، نیند (سنن الترمذی: ۳۵۳۵) وقال: ”حسن صحیح“ وهو حدیث حسن (مندی صحیح بخاری: ۱۳۲) صحیح مسلم: ۳۰۳) شرمگاہ کو ہاتھ لگانا (سنن ابی داؤد: ۱۸۱) صحیح الترمذی: ۸۲) وهو حدیث صحیح (اونٹ کا گوشت کھانا) صحیح مسلم: ۳۶۰)

❁ مسلم: ب ۲۳۴/۱۷

تنبیہ: سنن الترمذی (۵۵) کی ضعیف روایت میں ”اللهم اجعلني من التوابين واجعلني من المتطهرين“ کا اضافہ موجود ہے لیکن یہ سند انقطاع کی وجہ سے ضعیف ہے، ابودریس الخولانی اور ابو عثمان (سعید بن ہانی) مسند الفاروق لابن کثیر (۱۱۱/۱) دونوں نے سیدنا عمر رضی اللہ عنہ سے کچھ بھی نہیں سنا، دیکھئے میری کتاب ”انوار الصحیفة فی الاحادیث الضعیفة“ (ت: ۵۵)

وضو کے بعد آسمان کی طرف انگلی اٹھا کر اشارہ کرنے کا صحیح حدیث میں کوئی ثبوت نہیں ہے۔ سنن ابی داؤد والی روایت (۱۷۰) ابن عم زہرہ کے مجہول ہونے کی وجہ سے ضعیف ہے۔

وضو کے دوران میں دعائیں پڑھنا ثابت نہیں ہے۔

❁ السنن الکبریٰ للامام النسائی: ج ۹، ۹۹۰، عمل الیوم واللیلۃ: ج ۸۰، وسندہ صحیح، اسے حاکم اور ذہبی نے صحیح کہا ہے۔ (مستدرک الحاکم: ج ۲، ۲۰۷) حافظ ابن حجر لکھتے ہیں: ”هكذا حدیث صحیح الإسناد“

(نتائج الافکار: ۲۴۵/۱)

تنبیہ: غسل جنابت کا طریقہ یہ ہے کہ پہلے استنجاء کریں پھر (سر کے مسح اور پاؤں دھونے کے علاوہ) مسنون وضو کریں اور پھر سارے جسم پر اس طرح پانی بہالیں کہ کوئی جگہ خشک نہ رہ جائے اور آخر میں پاؤں دھولیں۔

صحیح نمازِ نبوی

تکبیر تحریمہ سے سلام تک

۱ : رسول اللہ ﷺ جب نماز کے لئے کھڑے ہوتے تو قبلہ (کعبہ) کی طرف رخ کرتے، رفع الیدین کرتے اور فرماتے: اللہ اکبر ❁
 اور فرماتے: جب تو نماز کے لئے کھڑا ہو تو تکبیر کہہ ❁
 ۲ : آپ ﷺ اپنے دونوں ہاتھ کندھوں تک اٹھاتے تھے ❁
 یہ بھی ثابت ہے کہ آپ ﷺ اپنے دونوں ہاتھ کانوں تک اٹھاتے تھے ❁
 لہذا دونوں طرح جائز ہے لیکن زیادہ حدیثوں میں کندھوں تک رفع الیدین کرنے کا ثبوت ہے، یاد رہے کہ رفع الیدین کرتے وقت ہاتھوں کے ساتھ کانوں کا پکڑنا یا چھونا کسی دلیل سے ثابت نہیں ہے۔ مردوں کا ہمیشہ کانوں تک اور عورتوں کا کندھوں تک رفع الیدین کرنا کسی صحیح حدیث سے ثابت نہیں ہے۔

❁ ابن ماجہ: ۸۰۳ و سندہ صحیح، صحیح الترمذی: ۳۰۴ و ابن حبان، الاحسان: ۱۸۶۲ و ابن خزیمہ: ۵۸۷
 اس کے راوی عبد الحمید بن جعفر، جمہور محدثین کے نزدیک ثقہ صحیح الحدیث ہیں، دیکھئے نصب الراية (۳۴۴/۱)
 ان پر جرح مردود ہے۔ محمد بن عمرو بن عطاء ثقہ ہیں۔ (تقریب التہذیب: ۶۱۸۷)
 محمد بن عمرو بن عطاء کا ابو حمید الساعدی اور صحابہ کرام رضی اللہ عنہم اجمعین کی مجلس میں شامل ہونا ثابت ہے،
 دیکھئے صحیح البخاری (۸۲۸) لہذا یہ روایت متصل ہے۔ البحر الزخار (۱۶۸/۲ ج ۵۳۶) میں اس کا ایک شاہد بھی
 ہے جس کے بارے میں ابن الملقن نے کہا: ”صحیح علی شرط مسلم“ (البدرا لمیر ۴۵۶/۳)
 ❁ البخاری: ۷۵۷، مسلم: ۳۹۷
 ❁ البخاری: ۷۳۶، مسلم: ۳۹۰
 ❁ مسلم: ۳۹۱، ۲۵، ۲۶

صحیح نمازِ نبوی

10

۳: آپ ﷺ (انگلیاں) پھیلا کر رفع یدین کرتے تھے *
 ۴: آپ ﷺ اپنا دایاں ہاتھ اپنے بائیں ہاتھ پر، سینے پر رکھتے تھے۔ *
 لوگوں کو (رسول اللہ ﷺ کی طرف سے) یہ حکم دیا جاتا تھا کہ نماز میں دایاں ہاتھ بائیں
 ذراع پر رکھیں۔ *

ذراع: کہنی کے سرے سے درمیانی انگلی کے سرے تک ہوتا ہے۔ (القاموس الوحید ص ۵۶۸)
 سیدنا وائل بن حجر رضی اللہ عنہ نے فرمایا کہ پھر آپ ﷺ نے اپنا دایاں ہاتھ اپنی بائیں ہتھیلی، کلائی
 اور ساعد پر رکھا *
 ساعد: کہنی سے ہتھیلی تک کا حصہ (ہے) دیکھئے القاموس الوحید (ص ۶۹)
 اگر ہاتھ پوری ذراع (ہتھیلی، کلائی اور ہتھیلی سے کہنی تک) پر رکھا جائے تو خود بخود ناف
 سے اوپر اور سینے پر آ جاتا ہے۔

۵: رسول اللہ ﷺ تکبیر (تحریمہ) اور قراءت کے درمیان درج ذیل دعا (سر یعنی بغیر
 جہر کے) پڑھتے تھے: ((اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ
 الْمَشْرِقِ وَالْمَغْرِبِ، اللَّهُمَّ نَقِّنِي مِنَ الْخَطَايَا كَمَا نَقَّيْتَ الثَّوْبَ الْأَبْيَضُ مِنَ
 الدَّنَسِ، اللَّهُمَّ اغْسِلْ خَطَايَايَ بِالْمَاءِ وَالثَّلْجِ وَالْبَرَدِ)) *

* ابو داؤد: ۵۳۷ سند صحیح، صحیح ابن خزیمہ: ۴۵۹ وابن حبان، الاحسان: ۴۷۷۷ اور الجامع: ۲۳۳۱ وافتح الذہبی
 * احمد فی مسندہ ۲۲۶/۵ ح ۲۲۳۱۳ سند حسن، وعنه ابن الجوزی فی التحقیق: ۲۸۳/۷ ح ۴۷۷ دوسرا نسخہ:
 ۲۳۳۸ ح ۳۳۸/۱ * البخاری: ۴۰۷ ووسطاً امام مالک: ۱۵۹/۱ ح ۳۷۷
 * ابو داؤد: ۷۲۷ سند صحیح، النسائی: ۸۹۰، صحیح ابن خزیمہ: ۴۸۰ وابن حبان: ۱۸۵۷
 تنبیہ: مردوں کا ناف سے نیچے اور صرف عورتوں کا سینے پر ہاتھ باندھنا (یہ تخصیص) کسی صحیح حدیث سے ثابت
 نہیں ہے۔ * البخاری: ۴۴۷، مسلم: ۵۹۸/۱۴۷

درج بالا دعا کا ترجمہ: اے اللہ! میرے اور میری خطاؤں کے درمیان ایسی ڈوری بنا دے جیسا کہ مشرق و مغرب کے
 درمیان ڈوری ہے، اے اللہ! مجھے خطاؤں سے اس طرح (پاک) صاف کر دے جیسا کہ سفید کپڑا میل سے (پاک و)
 صاف ہوتا ہے، اے اللہ! میری خطاؤں کو پانی، برف اور اولوں کے ساتھ دھو ڈال (معاف کر دے)۔

صحیح نمازِ نبوی

درج ذیل دعا بھی آپ ﷺ سے ثابت ہے:

((سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ

غَيْرُكَ)) ❁

ثابت شدہ دعاؤں میں سے جو دعا بھی پڑھ لی جائے، بہتر ہے۔

۶: اس کے بعد آپ ﷺ درج ذیل دعا پڑھتے تھے:

أَعُوذُ بِاللَّهِ السَّمِيعِ الْعَلِيمِ مِنَ الشَّيْطَانِ الرَّجِيمِ مِنْ هَمَزِهِ وَنَفْحِهِ وَنَفْثِهِ ❁

۷: آپ ﷺ بِسْمِ اللَّهِ الرَّحْمَنِ الرَّحِيمِ پڑھتے تھے۔ ❁

بِسْمِ اللَّهِ الرَّحْمَنِ الرَّحِيمِ جہراً پڑھنا بھی صحیح ہے اور سرّاً بھی صحیح ہے، کثرتِ دلائل کی رو

سے عام طور پر سرّاً پڑھنا بہتر ہے۔ ❁

اس مسئلے میں سختی کرنا بہتر نہیں ہے۔

❁ ابوداؤد: ۷۷۵ و سندہ حسن، النسائی: ۹۰۰، ۹۰۱، ابن ماجہ: ۸۰۳، الترمذی: ۲۲۲، وأعل بما لا یقدر صحیح الحاکم:

۲۳۵/۱ وواقفہ الذہبی۔

ترجمہ: اے اللہ! تو پاک ہے، اور تیری تعریف کے ساتھ، تیرا نام برکتوں والا ہے اور تیری شان بلند ہے تیرے سوا دوسرا کوئی الہ (معبود برحق) نہیں ہے۔

❁ ابوداؤد: ۷۷۵ و سندہ حسن

❁ النسائی: ۹۰۶، و سندہ صحیح، و صحیح ابن خزیمہ: ۴۹۹ وابن حبان: الاحسان: ۱۷۹۴، والحاکم علی شرط الشيخین:

۲۳۲/۱ وواقفہ الذہبی۔ ☆ تنبیہ: اس روایت کے راوی سعید بن ابی ہلال نے یہ حدیث اختلاف سے پہلے بیان کی ہے، خالد بن یزید کی سعید بن ابی ہلال سے روایت صحیح بخاری (۱۳۶) و صحیح مسلم (۱۹۷/۲۲) میں موجود ہے۔

❁ ”جہراً“ کے جواز کے لئے دیکھئے النسائی: ۹۰۶، و سندہ صحیح، ”سرّاً“ کے جواز کے لئے دیکھئے صحیح ابن خزیمہ:

۴۹۵ و سندہ حسن، صحیح ابن حبان، الاحسان: ۱۷۹۶ و سندہ صحیح۔

صحیح نمازِ نبوی

12

۸: پھر آپ ﷺ سورہ فاتحہ پڑھتے تھے۔ ❁

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ يَوْمِ الدِّينِ ۝
إِيَّاكَ نَعْبُدُ وَإِيَّاكَ نَسْتَعِينُ ۝ اهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ
أَنْعَمْتَ عَلَيْهِمْ ۝ غَيْرِ الْمَغْضُوبِ عَلَيْهِمْ وَلَا الضَّالِّينَ ۝

سورہ فاتحہ آپ ﷺ ٹھہر ٹھہر کر پڑھتے اور ہر آیت پر وقف کرتے تھے۔ ❁

آپ ﷺ فرماتے تھے: ((لَا صَلَوةَ لِمَنْ لَمْ يَقْرَأْ بِفَاتِحَةِ الْكِتَابِ))

جو شخص سورہ فاتحہ نہ پڑھے اس کی نماز نہیں ہوتی (صحیح البخاری: ۷۵۶)

اور فرماتے: ((كُلُّ صَلَوةٍ لَا يَقْرَأُ فِيهَا بِفَاتِحَةِ الْكِتَابِ فَهِيَ خِدَاجٌ فَهِيَ خِدَاجٌ))

ہر نماز جس میں سورہ فاتحہ نہ پڑھی جائے وہ ناقص ہے، ناقص ہے۔ [ابن ماجہ: ۸۴۱ و سندہ حسن]

۹: پھر آپ ﷺ آمین کہتے تھے ❁، سیدنا وائل بن حجر رضی اللہ عنہ سے روایت ہے کہ انھوں

نے رسول اللہ ﷺ کے ساتھ نماز پڑھی، آپ نے اپنا دایاں ہاتھ بائیں ہاتھ پر رکھا، پھر

جب آپ نے ولا الضالین (جہراً) کہی تو آمین (جہراً) کہی ❁ اس حدیث سے معلوم ہوا

کہ جہری نماز میں (امام اور مقتدیوں کو) آمین جہراً کہنی چاہیے۔ ☆

❁ النسائی: ۹۰۶، وسندہ صحیح دیکھئے حاشیہ سابقہ: ۳

☆ سورہ فاتحہ کا ترجمہ: سب تعریفیں اللہ رب العالمین کے لئے ہیں، جو رحمن و رحیم ہے، یوم جزا کا مالک ہے۔

(اے اللہ) ہم تیری ہی عبادت کرتے ہیں اور تجھ ہی سے مدد مانگتے ہیں۔ ہمیں سیدھا راستہ دکھا۔ ان لوگوں کا

راستہ جن پر تو نے انعام کیا ہے۔ نہ کہ ان لوگوں کا راستہ جن پر غضب کیا گیا اور جو گمراہ ہیں۔

❁ ابوداؤد: ۴۰۰۱، الترمذی: ۲۹۲۷ وقال: ”غریب“، صحیح الحاکم علی شرط الشيخین (۲۳۲/۲) ووافقہ الذہبی وسندہ

ضعیف وله شاهد قوی فی مسند احمد: ۶/۲۸۸ ح ۲۷۰۰۳ وسندہ حسن والحدیث بہ حسن

❁ النسائی: ۹۰۶، وسندہ صحیح، نیز دیکھئے فقرہ: ۷ حاشیہ: ۳ ❁ ابن حبان الاحسان: ۱۸۰۲، وسندہ صحیح

☆ ایک روایت میں آیا ہے کہ ”فجھر بآمین“ پس آپ ﷺ نے آمین بالجہر کہی۔ ابوداؤد: ۹۳۳ وسندہ حسن

صحیح نمازِ نبوی

13

- سیدنا واکل بن حجر رضی اللہ عنہ سے دوسری روایت میں آیا ہے: ((وخفض بها صوته)) اور آپ ﷺ نے اس (آمین) کے ساتھ اپنی آواز پست رکھی۔ ❁
- اس حدیث سے معلوم ہوا کہ سری نماز میں آمین سرّاً کہنی چاہیے، سری نمازوں میں آمین سرّاً کہنے پر مسلمانوں کا اجماع ہے۔ والحمد للہ
- ۱۰: پھر آپ ﷺ سورت سے پہلے بِسْمِ اللّٰهِ الرَّحْمٰنِ الرَّحِیْمِ پڑھتے۔ ❁
- ۱۱: آپ ﷺ نے فرمایا: پھر سورہ فاتحہ پڑھو اور جو اللہ چاہے پڑھو۔ ❁
- نبی ﷺ پہلی دو رکعتوں میں سورہ فاتحہ اور کوئی ایک سورت پڑھتے تھے۔ ❁
- اور آخری دو رکعتوں میں (صرف) سورہ فاتحہ پڑھتے تھے۔ ❁
- آپ ﷺ قراءت کے بعد رکوع سے پہلے سکتے کرتے تھے۔ ❁
- ۱۲: پھر آپ ﷺ رکوع کے لئے تکبیر (اللہ اکبر) کہتے۔ ❁
- ۱۳: آپ ﷺ اپنے دونوں ہاتھ کندھوں تک اٹھاتے تھے۔ ❁
- آپ (عند الرکوع وبعده) رفع یدین کرتے پھر (اس کے بعد) تکبیر کہتے۔ ❁

- ❁ احمد: ۳۱۶/۴ ح ۱۹۰۲۸، ورجالہ ثقات وهو معلول وأعله البخاری وغیرہ
- ❁ مسلم: ۴۰۰/۵۳ قال رسول اللہ ﷺ: ((أنزلت علي آناً سورة ، فقراً بسم الله الرحمن الرحيم إنا أعطيناك الكوثر فصل لربك وانحر إن شانئك هو الأبتر)) سیدنا معاویہ بن ابی سفیان رضی اللہ عنہما نے ایک دفعہ نماز میں سورہ فاتحہ کے بعد سورت سے پہلے بسم اللہ الرحمن الرحیم نہ پڑھی تو مہاجرین و انصار سخت ناراض ہوئے تھے۔ اس کے بعد معاویہ رضی اللہ عنہ سورت سے پہلے بھی بسم اللہ الرحمن الرحیم پڑھتے تھے، رواہ الشافعی (الام: ۱۰۸/۱) وصحیح الحاكم علی شرط مسلم (۲۳۳/۲) ووافقه الذہبی۔ اس کی سند حسن ہے۔
- ❁ ابوداؤد: ۸۵۹، وسندہ حسن ❁ البخاری: ۶۲ و مسلم: ۴۵۱ ❁ البخاری: ۷۷۶، مسلم: ۴۵۱/۱۵۵
- ❁ ابوداؤد: ۷۷۷، ۷۷۸، ابن ماجہ: ۸۴۵ وهو حدیث صحیح/حسن بصری مدلس ہیں (طبقات المدلسین تحقیقی: ۲/۴۰) لیکن ان کی سمرہ بن جندب رضی اللہ عنہا سے حدیث صحیح ہوتی ہے اگرچہ تصریح سماع نہ بھی ہو کیونکہ وہ سمرہ رضی اللہ عنہا کی کتاب سے روایت کرتے تھے، نیز دیکھئے نیل المقصود فی التعلیق علی سنن ابی داؤد: ۳۵۴ ❁ البخاری: ۷۸۹، مسلم: ۳۹۲/۲۸، البخاری: ۷۳۸، مسلم: ۳۹۰/۲۲ ❁ مسلم: ۳۹۰/۲۲

صحیح نمازِ نبوی

14

اگر پہلے تکبیر اور بعد میں رفع یدین کر لیا جائے تو یہ بھی جائز ہے، ابو حمید الساعدی رضی اللہ عنہ فرماتے ہیں کہ آپ صلی اللہ علیہ وسلم تکبیر کہتے تو رفع یدین کرتے۔ ❁

۱۴: آپ صلی اللہ علیہ وسلم جب رکوع کرتے تو اپنے ہاتھوں سے اپنے گھٹنے، مضبوطی سے پکڑتے پھر اپنی کمر جھکاتے (اور برابر کرتے) ❁ آپ صلی اللہ علیہ وسلم کا سر نہ تو پیٹھ سے) اونچا ہوتا اور نہ نیچا (بلکہ برابر ہوتا تھا) ❁

آپ صلی اللہ علیہ وسلم اپنی دونوں ہتھیلیاں اپنے گھٹنوں پر رکھتے تھے، پھر اعتدال (سے رکوع) کرتے۔ نہ تو سر (بہت) جھکاتے اور نہ اسے (بہت) بلند کرتے ❁ یعنی آپ صلی اللہ علیہ وسلم کا سر مبارک آپ کی پیٹھ کی سیدھ میں بالکل برابر ہوتا تھا۔

۱۵: آپ صلی اللہ علیہ وسلم نے رکوع کیا تو اپنے دونوں ہاتھ اپنے گھٹنوں پر رکھے گویا کہ آپ نے انھیں پکڑ رکھا ہے اور دونوں ہاتھ کمان کی ڈوری کی طرح تان کر اپنے پہلوؤں سے دور رکھے۔ ❁

۱۶: آپ صلی اللہ علیہ وسلم رکوع میں: **سُبْحَانَ رَبِّيَ الْعَظِيمِ** کہتے (رہتے) تھے۔ ❁
آپ صلی اللہ علیہ وسلم اس کا حکم دیتے تھے کہ یہ (دعا) رکوع میں پڑھیں۔ ❁
آپ صلی اللہ علیہ وسلم سے رکوع میں یہ دعائیں بھی ثابت ہیں:

❁ ابوداؤد: ۳۰۷ و سندہ صحیح، نیز دیکھئے فقرہ: احاشیہ: ۱ ❁ البخاری: ۸۲۸ ❁ مسلم: ۳۹۸/۲۳۰
❁ ابوداؤد: ۳۰۷ و سندہ صحیح

❁ ابوداؤد: ۳۳۳، و سندہ حسن، وقال الترمذی (۲۶۰): ”حدیث حسن صحیح“ و صحیح ابن خزیمہ: ۶۸۹ وابن حبان، الاحسان: ۱۸۶۸ ☆ تنبیہ: فتح بن سلیمان صحیحین کے راوی ہیں اور حسن الحدیث ہیں، جمہور محدثین نے ان کی توثیق کی ہے، لہذا یہ روایت حسن لذاتہ ہے، فتح مذکور پر جرح مردود ہے۔ والحمد للہ

❁ مسلم: ۷۷۴، ولفظہ: ”ثم ركع فجعل يقول: سبحان ربي العظيم، فكان ركوعه نحواً من قيامه“
❁ ابوداؤد: ۸۶۹ و سندہ صحیح، ابن ماجہ: ۸۸۷ و صحیح ابن خزیمہ: ۶۰۱، ۶۷۰ وابن حبان، الاحسان: ۱۸۹۵ والجامع:
۲۲۵/۲، ۴۷۷) واختلف قول الذهبي فيه، ميمون بن مهران (تابعی) اور زہری (تابعی) فرماتے ہیں کہ رکوع وجود میں تین تسبیحات سے کم نہیں پڑھنی چاہئیں (ابن ابی شیبہ فی المصنف: ۱/۲۵۰ ح ۲۵۱ و سندہ حسن)

صحیح نمازِ نبوی

سُبْحَانَكَ اللَّهُمَّ رَبَّنَا وَبِحَمْدِكَ ، اللَّهُمَّ اغْفِرْ لِي * یہ دعا آپ کثرت سے پڑھتے تھے۔

سُبُّوحٌ قُدُّوسٌ ، رَبُّ الْمَلَائِكَةِ وَالرُّوحِ *

سُبْحَانَكَ وَبِحَمْدِكَ ، لَا إِلَهَ إِلَّا أَنْتَ *

اللَّهُمَّ لَكَ رَكَعْتُ وَبِكَ آمَنْتُ وَلَكَ أَسْلَمْتُ ، خَشَعَ لَكَ سَمْعِي وَبَصَرِي
وَمِخْيَ وَعَظْمِي وَعَصْبِي *

ان دعاؤں میں سے کوئی دعا بھی پڑھی جاسکتی ہے، ان دعاؤں کا ایک ہی رکوع یا سجدے میں جمع کرنا اور اکٹھا پڑھنا کسی صریح دلیل سے ثابت نہیں ہے۔

تاہم حالتِ تشہد ” ثُمَّ لِيَتَّخِيْرُ مِنَ الدُّعَاءِ أَعْجَبَهُ إِلَيْهِ فَيَدْعُو ” (بخاری: ۸۳۵،

واللفظ لہ، مسلم: ۴۰۲) کی عام دلیل سے ان دعاؤں کا جمع کرنا بھی جائز ہے۔ ☆ واللہ اعلم

۱۷: ایک شخص نماز صحیح نہیں پڑھتا تھا، آپ ﷺ نے اسے نماز کا طریقہ سکھانے کے لئے فرمایا: ” جب تو نماز کے لئے کھڑا ہو تو پورا وضو کر، پھر قبلہ کی طرف رخ کر کے تکبیر

(اللہ اکبر) کہہ پھر قرآن سے جو میسر ہو (سورہ فاتحہ) پڑھ، پھر اطمینان سے رکوع کر، پھر

اٹھ کر (اطمینان سے) برابر کھڑا ہو جا پھر اطمینان سے سجدہ کر، پھر اطمینان سے اٹھ کر بیٹھ جا،

پھر اطمینان سے (دوسرا) سجدہ کر، پھر (دوسرے سجدے سے) اطمینان سے اٹھ کر بیٹھ جا،

پھر اپنی ساری نماز (کی ساری رکعتوں) میں اسی طرح کر۔ *

* البخاری: ۷۹۳، ۸۱۷، مسلم: ۴۸۴

* مسلم: ۴۸۷

* مسلم: ۴۸۵

* مسلم: ۷۷۱

* البخاری: ۶۲۵۱

☆ نیز دیکھئے فقرہ: ۲۵

صحیح نمازِ نبوی

16

۱۸: جب آپ ﷺ رکوع سے سر اٹھاتے تو رفع یدین کرتے اور ”سَمِعَ اللَّهُ لِمَنْ حَمِدَهُ، رَبَّنَا وَلَكَ الْحَمْدُ“ کہتے تھے ﴿﴾ ”رَبَّنَا لَكَ الْحَمْدُ“ کہنا بھی صحیح اور ثابت ہے۔ ﴿﴾

رکوع کے بعد درج ذیل دعائیں بھی ثابت ہیں:

اللَّهُمَّ رَبَّنَا لَكَ الْحَمْدُ ﴿﴾ - اللَّهُمَّ رَبَّنَا لَكَ الْحَمْدُ مِلْءَ السَّمَوَاتِ
وَمِلْءَ الْأَرْضِ وَمِلْءَ مَا شِئْتَ مِنْ شَيْءٍ بَعْدُ ﴿﴾ أَهْلَ الشَّانِ وَالْمَجْدِ
لَا مَانِعَ لِمَا أَعْطَيْتَ وَلَا مُعْطِيَ لِمَا مَنَعْتَ ، وَلَا يَنْفَعُ ذَا الْجَدِّ مِنْكَ
الْجَدُّ ﴿﴾ رَبَّنَا وَلَكَ الْحَمْدُ، حَمْدًا كَثِيرًا طَيِّبًا مَبَارَكًا فِيهِ ﴿﴾

۱۹: رکوع کے بعد قیام میں ہاتھ باندھنے چاہئیں یا نہیں، اس مسئلے میں صراحت سے کچھ بھی ثابت نہیں ہے لہذا دونوں طرح عمل جائز ہے مگر بہتر یہی ہے کہ قیام میں ہاتھ نہ باندھے جائیں۔ ﴿﴾

۲۰: پھر آپ ﷺ تکبیر (اللہ اکبر) کہہ کر (یا کہتے ہوئے) سجدے کے لئے جھکتے ﴿﴾

﴿﴾ البخاری: ۳۵، راجح یہی ہے کہ امام مقتدی اور مفرد سب ”سَمِعَ اللَّهُ لِمَنْ حَمِدَهُ رَبَّنَا وَلَكَ الْحَمْدُ“ پڑھیں۔ محمد بن سیرین اس کے قائل تھے کہ مقتدی بھی سَمِعَ اللَّهُ لِمَنْ حَمِدَهُ کہے۔ دیکھئے مصنف ابن ابی شیبہ (۲۵۳/۱ ج ۲۶۰۰ و سند صحیح)

﴿﴾ البخاری: ۸۹، بعض اوقات ”رَبَّنَا وَلَكَ الْحَمْدُ“ جہراً کہنا بھی جائز ہے، عبدالرحمن بن ہریر الاعرج سے روایت ہے کہ ”سمعت أبا هريرة يرفع صوته باللهم ربنا ولك الحمد“ یعنی میں نے ابو ہریرہ رضی اللہ عنہ کو اونچی آواز کے ساتھ ”اللَّهُمَّ رَبَّنَا وَلَكَ الْحَمْدُ“ پڑھتے ہوئے سنا ہے۔ (مصنف ابن ابی شیبہ: ۱/۲۳۸ ج ۲۵۵۶ و سند صحیح)

﴿﴾ البخاری: ۹۶، مسلم: ۲۷۶، ﴿﴾ مسلم: ۲۷۸/۲۰۶، ﴿﴾ البخاری: ۹۹، ﴿﴾ امام احمد بن حنبل سے پوچھا گیا کہ رکوع کے بعد ہاتھ باندھنے چاہئیں یا چھوڑ دینے چاہئیں تو انہوں نے فرمایا: ”أرجو أن لا يضيق ذلك إن شاء الله“ مجھے امید ہے کہ ان شاء اللہ اس میں کوئی تنگی نہیں ہے۔ (مسائل احمد: روایۃ صالح بن احمد بن حنبل: ۶۱۵) ﴿﴾ البخاری: ۸۰۳، مسلم: ۳۹۲/۲۸

صحیح نمازِ نبوی

۲۱: آپ ﷺ نے فرمایا: ((إِذَا سَجَدَ أَحَدُكُمْ فَلَا يُبْرِكُ كَمَا يُبْرِكُ الْبُعِيرُ وَيُضَعُ يَدَيْهِ قَبْلَ رُكُوبِهِ)) جب تم میں سے کوئی سجدہ کرے تو اونٹ کی طرح نہ بیٹھے (بلکہ) اپنے دونوں ہاتھ اپنے گھٹنوں سے پہلے (زمین پر) رکھے، آپ ﷺ کا عمل بھی اسی کے مطابق تھا۔ ❁

۲۲: آپ ﷺ سجدے میں ناک اور پیشانی، زمین پر (خوب) جما کر رکھتے، اپنے بازوؤں کو اپنے پہلو (بغلوں) سے دور کرتے اور دونوں ہتھیلیاں کندھوں کے برابر (زمین) پر رکھتے۔ ❁ سیدنا وائل بن حجر رضی اللہ عنہ فرماتے ہیں: ”آپ ﷺ نے جب سجدہ کیا تو اپنی دونوں ہتھیلیوں کو اپنے کانوں کے برابر رکھا۔“ ❁

۲۳: سجدے میں آپ ﷺ اپنے دونوں بازوؤں کو اپنی بغلوں سے ہٹا کر رکھتے تھے۔ ❁ آپ ﷺ سجدے میں اپنے ہاتھ (زمین پر) رکھتے، نہ تو انھیں بچھاتے اور نہ (بہت) سمیٹتے، اپنے پاؤں کی انگلیوں کو قبلہ رخ رکھتے۔ ❁ آپ کی بغلوں کی سفیدی نظر آ جاتی تھی۔ ❁

آپ ﷺ فرماتے تھے کہ ”سجدے میں اعتدال کرو، کتے کی طرح بازو نہ بچھاؤ۔“ ❁

❁ ابوداؤد: ۸۴۰ و سندہ صحیح علی شرط مسلم، النسائی: ۱۰۹۲، وسندہ حسن/سیدنا عبداللہ بن عمر رضی اللہ عنہما اپنے گھٹنوں سے پہلے اپنے دونوں ہاتھ (زمین پر) رکھتے تھے (بخاری قبل حدیث: ۸۰۳) اور فرماتے کہ رسول اللہ ﷺ ایسا ہی کرتے تھے (صحیح ابن خزیمہ: ۶۲۷ و سندہ حسن، وصحیح الحاکم علی شرط مسلم: ۲۲۶۱ و وافقہ الذہبی) جس روایت میں آیا ہے کہ نبی کریم ﷺ سجدہ میں جاتے وقت پہلے گھٹنے اور پھر ہاتھ رکھتے تھے (ابوداؤد: ۸۳۸ وغیرہ) شریک بن عبداللہ القاضی کی تدلیس کی وجہ سے ضعیف ہے۔ اس کے تمام شواہد بھی ضعیف ہیں، ابو قلابہ (تابعی) سجدہ کرتے وقت پہلے گھٹنے لگاتے تھے اور حسن بصری (تابعی) پہلے ہاتھ لگاتے تھے (ابن ابی شیبہ: ۲۶۳۱ ح ۲۷۰۸ و سندہ صحیح) محمد بن سیرین (تابعی) بھی پہلے گھٹنے لگاتے تھے (ابن ابی شیبہ: ۲۶۳۱ ح ۲۷۰۹ و سندہ صحیح) دلائل کی رو سے راجح اور بہتر یہی ہے کہ پہلے ہاتھ اور پھر گھٹنے لگائے جائیں۔ ❁ ابوداؤد: ۷۳۳، وسندہ حسن، نیز دیکھئے فقرہ: ۱۵ حاشیہ: ۵

❁ ابوداؤد: ۷۲۶ و سندہ صحیح، النسائی: ۸۹۰ و صحیح ابن خزیمہ: ۶۳۱ و ابن حبان، الاحسان: ۱۸۵۷، نیز دیکھئے فقرہ: ۳ حاشیہ: ۳ ❁ ابوداؤد: ۷۳۰ و سندہ صحیح دیکھئے فقرہ: ۱۴ حاشیہ: ۳ ❁ البخاری: ۸۲۸ ❁ البخاری: ۳۹۰، مسلم: ۲۹۵ ❁ البخاری: ۸۲۲، مسلم: ۳۹۳، اس حکم میں مرد اور عورتیں سب شامل ہیں۔ لہذا عورتوں کو بھی چاہئے کہ سجدے میں اپنے بازو نہ پھیلائیں۔

صحیح نمازِ نبوی

آپ ﷺ فرماتے تھے: ”مجھے سات ہڈیوں پر سجدہ کرنے کا حکم دیا گیا ہے، پیشانی، ناک، دونوں ہاتھ، دونوں گھٹنے اور دونوں قدموں کے نیچے“ ❁

آپ ﷺ فرماتے تھے کہ ”جب بندہ سجدہ کرتا ہے تو سات اطراف (اعضاء) اس کے ساتھ سجدہ کرتے ہیں، چہرہ، ہتھیلیاں، دو گھٹنے اور دو پاؤں ❁ معلوم ہوا کہ سجدے میں ناک، پیشانی، دونوں ہتھیلیوں، دونوں گھٹنوں اور دونوں پاؤں کا زمین پر لگانا ضروری (فرض) ہے۔ ایک روایت میں ہے: ((لَا صَلَوةَ لِمَنْ لَمْ يَضَعْ أَنْفَهُ عَلَى الْأَرْضِ)) جو شخص (نماز میں) اپنی ناک، زمین پر نہ رکھے اس کی نماز نہیں ہوتی ❁

۲۴: آپ ﷺ جب سجدہ کرتے تو اگر بکری کا بچہ آپ کے بازوؤں کے درمیان سے گزرنا چاہتا تو گزر سکتا تھا۔ ❁

۲۵: سجدے میں بندہ اپنے رب کے انتہائی قریب ہوتا ہے لہذا سجدے میں خوب دعا کرنی چاہئے ❁ سجدے میں درج ذیل دعائیں پڑھنا ثابت ہے۔ سُبْحَانَ رَبِّيَ الْأَعْلَى ❁ سُبْحَانَكَ اللَّهُمَّ رَبَّنَا وَبِحَمْدِكَ، اللَّهُمَّ اغْفِرْ لِي ❁ سُبُوْحُ قُدُّوسٌ، رَبُّ الْمَلَائِكَةِ وَالرُّوْحِ ❁

سُبْحَانَكَ وَبِحَمْدِكَ، لَا إِلَهَ إِلَّا أَنْتَ ❁

اللَّهُمَّ اغْفِرْ لِي ذَنْبِي كُلَّهُ، دِقَّةَ وَجِلَّتْ، وَأَوَّلَهُ وَآخِرَهُ، وَعَاقِبَتَهُ وَسِرَّهُ ❁

اللَّهُمَّ لَكَ سَجَدْتُ، وَبِكَ آمَنْتُ، وَكَأَنَّكَ أَسْلَمْتُ، سَجَدَ وَجْهِي لِلَّذِي خَلَقَهُ وَصَوَّرَهُ، وَشَقَّ سَمْعَهُ وَبَصَرَهُ، تَبَارَكَ اللَّهُ أَحْسَنُ الْخَالِقِينَ ❁

❁ البخاری: ۸۱۴، مسلم: ۳۹۰ ❁ مسلم: ۳۹۱ ❁ الدراقطنی فی سننہ: ۳۲۸/۱ ح ۳۰۳ امر فوفا وسندہ حسن

❁ مسلم: ۳۹۶، یعنی آپ ﷺ اپنے سینے اور پیٹ کو زمین سے بلند رکھتے تھے، عورتوں کے لئے بھی یہی حکم ہے: ((صَلُّوا كَمَا رَأَيْتُمُونِي أُصَلِّي)) نماز اس طرح پڑھو جس طرح مجھے پڑھتے ہوئے دیکھتے ہو۔ ❁ مسلم: ۲۸۲

❁ مسلم: ۷۷۲ ❁ البخاری: ۷۹۳، ۸۱۷، مسلم: ۲۸۳ ❁ مسلم: ۲۸۷ ❁ مسلم: ۲۸۵

❁ مسلم: ۲۸۳ ❁ مسلم: ۷۷۱ (جو دعایا صحیح ثابت ہو جائے سجدے میں اس کا پڑھنا افضل ہے، رکوع اور سجدے میں قرآن پڑھنا منع ہے دیکھئے صحیح مسلم: ۲۸۰، ۲۷۹)

صحیح نمازِ نبوی

- ۲۶: آپ ﷺ سجدے کو جاتے وقت رفع یدین نہیں کرتے تھے۔ ❁
- ۲۷: آپ ﷺ سجدے کی حالت میں اپنے دونوں پاؤں کی ایڑیاں ملا دیتے تھے اور ان کا رخ قبلے کی طرف ہوتا تھا۔ ❁
- سجدے میں آپ اپنے دونوں قدم کھڑے رکھتے تھے۔ ❁
- ۲۸: آپ ﷺ تکبیر (اللہ اکبر) کہہ کر سجدے سے اٹھتے۔ ❁ آپ ﷺ اللہ اکبر کہہ کر سجدے سے سر اٹھاتے اور اپنا بائیں پاؤں بچھا کر اس پر بیٹھ جاتے۔ ❁
- آپ ﷺ سجدے سے سر اٹھاتے وقت رفع یدین نہیں کرتے تھے (بخاری: ۷۳۸، مسلم: ۳۹۰/۲۲) سیدنا عبداللہ بن عمر رضی اللہ عنہ فرماتے ہیں: نماز میں (نبی ﷺ کی) سنت یہ ہے کہ دایاں پاؤں کھڑا کر کے بائیں پاؤں بچھا دیا جائے۔ ❁
- ۲۹: آپ ﷺ سجدے سے اٹھ کر (جلسے میں) تھوڑی دیر بیٹھے رہتے۔ ❁
- حتیٰ کہ بعض کہنے والا کہہ دیتا: ”آپ بھول گئے ہیں۔“ ❁
- ۳۰: آپ جلسے میں یہ دعا پڑھتے تھے: ((رَبِّ اغْفِرْ لِي ، رَبِّ اغْفِرْ لِي)) ❁

❁ البخاری: ۷۳۸ ❁ البیہقی ۱۱۶/۲ اور سندہ صحیح و صحیح ابن خزیمہ: ۶۵۴، ابن حبان، الاحسان: ۱۹۳۰، والحاکم (۲۲۹، ۲۲۸/۱) علی شرط الشیخین ووافقه الذہبی ❁ مسلم: ۲۸۶، مع شرح النووی

❁ البخاری: ۷۸۹، مسلم: ۳۹۲ ❁ ابوداؤد: ۷۳۰، سندہ صحیح ❁ البخاری: ۸۲۷ ❁ البخاری: ۸۱۸

❁ البخاری: ۸۲۱، مسلم: ۴۷۲ ❁ ابوداؤد: ۸۷۴، وصحیح ابن ماجہ، النسائی، ۱۰۷۰، ۱۱۴۶، اس روایت میں رجل من بنی عیس سے مراد: صلہ بن زفر ہے دیکھئے مسند الطیالسی (۴۱۶) ابو حمزہ مولیٰ الانصار سے مراد: طلحہ بن یزید ہے دیکھئے تحفۃ الاشراف (۳/۵۸۸ ح ۳۳۹۵) و تقریب التہذیب (تحت رقم: ۸۰۶۳) جلسہ میں تشہد کی طرح اشارہ، جس روایت میں آیا ہے (مسند احمد: ۳۱۷/۴ ح ۱۹۰۶۳) اس کی سند سفیان (الثوری) کی تالیس (معنعنہ) کی وجہ سے ضعیف ہے، حافظ ابن حبان رحمہ اللہ فرماتے ہیں: ”وأما المدلسون الذين هم ثقات وعدول فإننا لا نحتج بأخبارهم إلا ما بينوا السماع فيما رووا مثل الثوري و الأعمش وأبي إسحاق وأضرابهم من الأئمة المتقين....“ مدلسین جو ثقہ و عادل ہیں ہم ان کی صرف انہی روایات سے حجت پکڑتے ہیں جن میں انھوں نے سماع کی تصریح کی ہے مثلاً (سفیان) ثوری، أعش، ابواسحاق اور ان جیسے دوسرے صاحب تقویٰ (صاحب اتقان) ائمہ (صحیح ابن حبان، الاحسان مع تحقیق شعیب الأرنؤوط ج ۱ ص ۱۶۱) سفیان الثوری کو حاکم نیشاپوری نے (مدلسین کی) تیسری قسم (طبقہ ثالثہ) میں ذکر کیا ہے (دیکھئے معرفۃ علوم الحدیث ص ۱۰۶) =

صحیح نمازِ نبوی

20

- ۳۱: پھر آپ ﷺ تکبیر (اللہ اکبر) کہہ کر (دوسرا) سجدہ کرتے۔ ❁
- آپ ﷺ سجدے میں جاتے وقت رفع یدین نہیں کرتے تھے۔ ❁
- آپ ﷺ دونوں سجدوں کے درمیان رفع یدین نہیں کرتے تھے۔ ❁
- سجدے میں آپ ﷺ سُبْحَانَ رَبِّيَ الْأَعْلَى پڑھتے تھے۔ ❁
- دیگر دعاؤں کے لئے دیکھئے فقرہ: ۲۵
- ۳۲: پھر آپ ﷺ تکبیر (اللہ اکبر) کہہ کر (دوسرے) سجدے سے سر اٹھاتے۔ ❁
- سجدے سے اٹھتے وقت آپ ﷺ رفع یدین نہیں کرتے تھے۔ ❁
- ۳۳: آپ ﷺ جب طاق (پہلی یا تیسری) رکعت میں دوسرے سجدے سے سر اٹھاتے تو بیٹھ جاتے تھے۔ ❁
- دوسرے سجدے سے آپ ﷺ جب اٹھتے تو بائیں پاؤں بچھا کر اس پر بیٹھ جاتے حتیٰ کہ ہر ہڈی اپنی جگہ پر آ جاتی۔ ❁
- ۳۴: ایک رکعت مکمل ہو گئی، اب اگر آپ ایک وتر پڑھ رہے ہیں تو پھر تشہد، درود اور دعائیں (جن کا ذکر آگے آ رہا ہے) پڑھ کر سلام پھیر لیں۔ ❁
-
- = منقول تابعی رحمہ اللہ و سجدوں کے درمیان "اللهم اغفر لي وارحمني واجبرني فارزقني" پڑھتے تھے۔ (مصنف ابن ابی شیبہ ۵۳۲/۵۳۸ ح ۸۸۳۸ و سندہ صحیح) نبی ﷺ نے ایک آدمی کو نماز میں ((اللَّهُمَّ اغْفِرْ لِي وَارْحَمْنِي وَاهْدِنِي وَعَافِنِي وَارْزُقْنِي)) کی دعا سکھائی۔ (صحیح مسلم ۳۵/۲۶۹ و ترمذی دار السلام: ۶۸۵۰)
- ❁ البخاری: ۷۸۹، مسلم: ۳۹۲/۲۸، البخاری: ۷۳۸، مسلم: ۳۹۰/۲۱، سجدہ کرتے وقت، سجدے سے سر اٹھاتے وقت اور سجدوں کے درمیان رفع یدین کرنا ثابت نہیں ہے۔ ❁ مسلم: ۷۷۲
- ❁ البخاری: ۷۸۹، مسلم: ۳۹۲/۲۸، البخاری: ۷۳۸، مسلم: ۳۹۰/۲۲، البخاری: ۸۲۳
- ❁ ابوداؤد: ۷۳۰ و سندہ صحیح، آپ ﷺ دوسرے سجدے کے بعد بیٹھنے کا حکم دیتے تھے (صحیح البخاری: ۶۲۵۱)
- نیز دیکھئے فقرہ: ۱۷، اس سنت صحیحہ کے خلاف کچھ بھی ثابت نہیں ہے۔ ❁ دیکھئے تشہد = فقرہ: ۴۱، درود = فقرہ: ۲۲، دعائیں = فقرہ: ۴۹، ۵۰، ۵۱، سلام = فقرہ: ۵۰، ۵۱، ایک رکعت پر اگر سلام پھیرا جائے تو ترک کرنا بھی جائز ہے اور نہ کرنا بھی، مگر بہتر یہی ہے کہ ترک کیا جائے ایک روایت میں ہے کہ "حتیٰ إذا كانت السجدة التي فيها التسليم آخر رجله اليسرى وقعد متوركا على شقه الأيسر" ابوداؤد: ۷۳۰ و سندہ صحیح۔

صحیح نمازِ نبوی

۳۵: پھر آپ ﷺ زمین پر (دونوں ہاتھ رکھ کر) اعتماد کرتے ہوئے (دوسری رکعت کے لئے) اٹھ کھڑے ہوتے۔ ❁

۳۶: آپ ﷺ جب دوسری رکعت کے لئے کھڑے ہوتے تو الحمد للہ رب العالمین سے قراءت شروع کرتے وقت سکتہ نہ کرتے تھے۔ ❁

سورہ فاتحہ سے پہلے بسم اللہ الرحمن الرحیم پڑھنے کا ذکر گزر چکا ہے۔ ❁
 ﴿فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ﴾ ❁ کی رو سے بسم اللہ سے پہلے ﴿أَعُوذُ بِاللَّهِ مِنَ الشَّيْطَانِ الرَّجِيمِ﴾ پڑھنا بھی جائز بلکہ بہتر ہے۔
 رکعت اولیٰ میں جو تفصیل گزر چکی ہیں ❁ حدیث: ”پھر ساری نماز میں اسی طرح کر“ ❁ کی رو سے دوسری رکعت بھی اسی طرح پڑھنی چاہئے۔

۳۷: دوسری رکعت میں دوسرے سجدے کے بعد (تشہد کے لئے) بیٹھ جانے کے بعد آپ ﷺ اپنا دایاں ہاتھ دائیں گھٹنے پر اور بائیں ہاتھ بائیں گھٹنے پر رکھتے تھے۔ ❁
 آپ ﷺ اپنے دائیں ہاتھ کی انگلیوں سے ترپن کا عدد (حلقہ) بناتے اور شہادت کی انگلی سے اشارہ کرتے تھے ❁ یعنی اشارہ کرتے ہوئے دعا کرتے تھے۔ یہ بھی ثابت ہے کہ آپ ﷺ اپنے دونوں ہاتھ اپنی دونوں رانوں پر رکھتے اور انگوٹھے کو درمیانی انگلی سے ملاتے (حلقہ بناتے) اور شہادت کی انگلی سے اشارہ کرتے تھے۔ ❁
 لہذا دونوں طرح عمل جائز ہے۔

❁ البخاری: ۸۲۳، ابن خزیمہ فی صحیحہ: ۶۸۷، ازرق بن قیس (ثقفہ التقریب: ۳۰۲) سے روایت ہے کہ میں نے (عبداللہ) بن عمر (رضی اللہ عنہما) کو دیکھا آپ نماز میں اپنے دونوں ہاتھوں پر اعتماد کر کے کھڑے ہوئے۔
 (مصنف ابن ابی شیبہ: ۳۹۹۶ ج ۳۹۵/۱ وسندہ صحیح)

❁ مسلم: ۵۹۹، ابن خزیمہ: ۱۶۰۳، ابن حبان: ۱۹۳۳ ❁ دیکھئے فقرہ: ۷ وحاشیہ: ۳ ❁ النخل: ۹۸

❁ فقرہ: ۱ سے لے کر فقرہ: ۳۳ تک ❁ البخاری: ۶۲۵۱، نیز دیکھئے فقرہ: ۱۷ ❁ مسلم: ۵۷۹/۱۱۳

❁ مسلم: ۵۸۰/۱۱۵ ❁ مسلم: ۵۷۹/۱۱۳

صحیح نمازِ نبوی

22

- ۳۸: آپ ﷺ اپنی دائیں کہنی کو دائیں ران پر رکھتے تھے۔ ❁
- آپ ﷺ اپنی دونوں ذرا میں ❁ اپنی رانوں پر رکھتے تھے ❁
- ۳۹: آپ ﷺ جب تشهد کے لئے بیٹھے تو شہادت کی انگلی سے اشارہ کرتے تھے۔ ❁
- آپ ﷺ انگلی اٹھا دیتے، اس کے ساتھ تشهد میں دعا کرتے تھے۔ ❁
- آپ ﷺ شہادت والی انگلی کو تھوڑا سا جھکا دیتے تھے۔ ❁
- آپ ﷺ اپنی شہادت والی انگلی کو حرکت دیتے (ہلاتے) رہتے تھے۔ ❁
- ۴۰: آپ ﷺ اپنی شہادت کی انگلی کو قبلہ رخ کرتے اور اسی کی طرف دیکھتے رہتے تھے۔ ❁
- آپ ﷺ دو رکعتوں کے بعد والے (پہلے) تشهد، اور چار رکعتوں کے بعد والے (آخری) تشهد، دونوں تشهدوں میں یہ اشارہ کرتے تھے۔ ❁

❁ ابوداؤد: ۷۲۶، ۹۵۷ و سند صحیح، النسائی: ۱۲۶۶، ابن خزیمہ: ۷۱۳، ابن حبان، الاحسان: ۱۸۵۷ ❁ ذراع کے مفہوم کے لئے دیکھئے فقرہ: ۳ ❁ النسائی: ۱۲۶۵ و هو حدیث صحیح بالشواہد ❁ مسلم: ۵۸۰/۱۱۵

❁ ابن ماجہ: ۹۱۲، و سند صحیح، ابن حبان، الاحسان: ۱۹۳۲ ❁ ابوداؤد: ۹۹۱ و سند حسن، ابن خزیمہ: ۷۱۶، ابن حبان، الاحسان: ۱۹۳۳ ❁ النسائی: ۱۲۶۹ و سند صحیح، ابن خزیمہ: ۷۱۳، ابن الجارود فی المغنی: ۲۰۸، ابن حبان، الاحسان: ۱۸۵۷ ❁ تنبیہ: بعض لوگوں نے غلط فہمی کی وجہ سے یہ اعتراض کیا ہے کہ ”یُحْجَرُ كَهْمَا“ کا لفظ شاذ ہے کیونکہ اسے زائدہ بن قدامہ کے علاوہ کسی نے بیان نہیں کیا، اس کا جواب یہ ہے کہ: زائدہ بن قدامہ ثقہ ثابت، صاحب سنۃ ہیں (التقریب: ۱۹۸۲) لہذا ان کی زیادت مقبول ہے اور دوسرے راویوں کا یہ لفظ ذکر نہ کرنا شذوذ کی دلیل نہیں کیونکہ عدم ذکر نفی ذکر کی دلیل نہیں ہوتا۔ یاد رہے کہ ”ولا یحجر کھما“ والی روایت (ابوداؤد: ۹۸۹، النسائی: ۱۲۷۱) محمد بن عجلان کی تالیس کی وجہ سے ضعیف ہے، دیکھئے میری کتاب ”أنوار الصحیفة فی الأحادیث الضعیفة“ ص ۲۸ محمد بن عجلان مدلس ہیں (طبقات المدلسین: ۳۷۹۸ تحقیق/ الفتح المبین)

❁ النسائی: ۱۱۶۱، و سند صحیح، ابن خزیمہ: ۷۱۹، ابن حبان، الاحسان: ۱۹۳۳ ❁ تنبیہ: یہ روایت اس متن کے بغیر صحیح مسلم: ۵۸۰/۱۱۶ میں مختصر اموجود ہے۔ ❁ النسائی: ۱۱۶۲، و سند حسن ❁ تنبیہ: لا الہ الا اللہ پر انگلی اٹھانا اور اللہ پر رکھ دینا کسی حدیث سے ثابت نہیں ہے، بلکہ احادیث کے عموم سے یہی ثابت ہوتا ہے کہ شروع سے آخر تک، حلقہ بنا کر شہادت والی انگلی اٹھائی جائے، رسول اللہ ﷺ نے ایک شخص کو دیکھا جو (تشہد میں) دو انگلیوں سے اشارہ کر رہا تھا تو آپ ﷺ نے فرمایا: ”أَحْذَرُ أَحْذَرُ“: صرف ایک انگلی سے اشارہ کرو (الترمذی: ۳۵۵۷ =

صحیح نمازِ نبوی

23

۴۱: آپ ﷺ تشهد میں درج ذیل دعا (التحیات) سکھاتے تھے:

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ ، اَلسَّلَامُ عَلَيْكَ * اَيُّهَا النَّبِيُّ
وَرَحْمَةُ اللَّهِ وَبَرَكَاتُهُ ، اَلسَّلَامُ عَلَيْنَا وَعَلَى عِبَادِ اللَّهِ الصَّالِحِينَ ، اَشْهَدُ
اَنْ لَّا اِلَهَ اِلَّا اللَّهُ وَاَشْهَدُ اَنَّ مُحَمَّدًا عَبْدُهُ وَرَسُولُهُ *

۴۲: پھر آپ ﷺ درود پڑھنے کا حکم دیتے تھے:

اَللّٰهُمَّ صَلِّ عَلٰى مُحَمَّدٍ وَعَلٰى آلِ مُحَمَّدٍ كَمَا صَلَّيْتَ عَلٰى اِبْرَاهِيْمَ
وَعَلٰى آلِ اِبْرَاهِيْمَ اِنَّكَ حَمِيْدٌ مَّجِيْدٌ ، اَللّٰهُمَّ بَارِكْ عَلٰى مُحَمَّدٍ وَعَلٰى
آلِ مُحَمَّدٍ كَمَا بَارَكْتَ عَلٰى اِبْرَاهِيْمَ وَعَلٰى آلِ اِبْرَاهِيْمَ اِنَّكَ حَمِيْدٌ مَّجِيْدٌ *

۴۳: دو رکعتیں مکمل ہو گئیں، اب اگر دو رکعتوں والی نماز (مثلاً صلوٰۃ الفجر) ہے۔ تو دعا پڑھ کر دونوں طرف سلام پھیر دیں اور اگر تین یا چار رکعتوں والی نماز ہے تو تکبیر کہہ کر کھڑے ہو جائیں۔ *

= وقال: حسن، النسائي: ۱۲۷۳ وهو حديث صحيح) اس سے یہ بھی ثابت ہوا کہ شروع تشهد سے لے کر آخر تک شہادت والی انگلی اٹھائی رکھنی چاہئے۔ * عليك سے یہاں مراد حاضر نہیں بلکہ غائب ہے، عبد اللہ بن مسعود رضی اللہ عنہ فرماتے ہیں کہ ”جب رسول اللہ ﷺ فوت ہو گئے تو ہم: ”اَلسَّلَامُ يَعْنِي عَلٰى النَّبِيِّ ﷺ“ پڑھتے تھے (بخاری: ۶۲۶۵) صحابہ کرام رضی اللہ عنہم کا ”عليك“ کی جگہ ”علي“ پڑھنا اس کی زبردست دلیل ہے کہ ”عليك“ سے مراد یہاں قطعاً حاضر نہیں ہے، یاد رہے کہ صحابہ کرام رضی اللہ عنہم اپنی روایتوں کو بعد والے لوگوں کی بد نسبت زیادہ جانتے ہیں۔ * البخاری: ۱۲۰۲

☆ تنبیہ: اس مشہور ”التحیات“ کے علاوہ دوسرے جتنے صحیح و حسن احادیث سے یہاں پڑھنے ثابت ہیں (اس کے بدلے) اُن کا پڑھنا جائز اور موجبِ ثواب ہے۔ * البخاری: ۳۳۷۰، البیہقی فی السنن الکبریٰ ۲۸۵۶ ج ۱۲۸/۲ پہلے تشهد میں درود پڑھنا انتہائی بہتر اور موجبِ ثواب ہے، عام دلائل میں ”قولوا“ کے ساتھ اس کا حکم آیا ہے کہ درود پڑھو، اس حکم میں آخری تشهد یا پہلے تشهد کی کوئی تخصیص نہیں ہے۔ نیز دیکھئے سنن النسائی (ج ۳ ص ۲۴۱-۲۴۲) والسنن الکبریٰ (۱۷۲۱) ۵۰۰، ۴۹۹/۲ (۵۰۰، ۴۹۹/۲) تاہم اگر کوئی شخص پہلے تشهد میں درود نہ پڑھے اور صرف التحیات پڑھ کر ہی کھڑا ہو جائے تو یہ بھی جائز ہے جیسا کہ عبد اللہ بن مسعود رضی اللہ عنہ نے التحیات (عبدہ ورسولہ تک) سکھا کر فرمایا: ”پھر اگر نماز کے درمیان (اول تشهد) میں ہو تو (اٹھ کر) کھڑا ہو جائے“ (مسند احمد: ۴۳۸۲ ج ۲، ۴۵۹/۱ = (سنندہ حسن)

صحیح نمازِ نبوی

۴۴: پھر جب آپ ﷺ دو رکعتیں پڑھ کر اٹھتے تو (اٹھتے وقت) تکبیر (اللہ اکبر) کہتے * اور رفع یدین کرتے۔ *

۴۵: تیسری رکعت بھی دوسری رکعت کی طرح پڑھنی چاہئے، الا یہ کہ تیسری اور چوتھی (آخری دونوں) رکعتوں میں صرف سورہ فاتحہ پڑھنی چاہئے اس کے ساتھ کوئی سورت وغیرہ نہیں ملانی چاہئے جیسا کہ سیدنا ابو قتادہ رضی اللہ عنہ کی بیان کردہ حدیث سے ثابت ہے۔ *

۴۶: اگر تین رکعتوں والی نماز (مثلاً صلوٰۃ المغرب) ہے تو تیسری رکعت مکمل کرنے کے بعد [دوسری رکعت کی طرح تشہد اور درود پڑھ لیا جائے اور دعا (جس کا ذکر آگے آ رہا ہے) پڑھ کر دونوں طرف] سلام پھیر دیا جائے۔ *

تیسری رکعت میں اگر سلام پھیرا جائے تو تورک کرنا چاہئے دیکھئے فقرہ: ۲۸

۴۷: اگر چار رکعتوں والی نماز ہے تو پھر دوسرے سجدے کے بعد بیٹھ کر کھڑا ہو جائے۔ *

۴۸: چوتھی رکعت بھی تیسری رکعت کی طرح پڑھے۔ * آپ ﷺ چوتھی رکعت میں تورک کرتے تھے (صحیح البخاری: ۸۲۸) تورک کا مطلب یہ ہے کہ ”نمازی کا دائیں کولہے کو دائیں پیر پر اس طرح رکھنا کہ وہ کھڑا ہو، اور انگلیوں کا رخ قبلہ کی طرف ہو، نیز بائیں کولہے کو زمین پر ٹیکنا اور بائیں پیر کو پھیلا کر دائیں طرف نکالنا۔“ (القاموس الوجید ص ۱۸۴ نیز دیکھئے فقرہ: ۲۹) نماز کی آخری رکعت کے تشہد میں تورک کرنا چاہئے۔ دیکھئے سنن ابی داؤد (۳۰) وسندہ صحیح) چوتھی رکعت مکمل کرنے کے بعد اتحیات اور درود پڑھے۔ *

= اگر دوسری رکعت پر سلام پھیرا جا رہا ہے تو تورک کرنا بہتر ہے اور نہ کرنا بھی جائز ہے دیکھئے فقرہ: ۳۲، حاشیہ: ۹ * البخاری: ۷۸۹، ۸۰۳، مسلم: ۳۹۲، ۲۸ * البخاری: ۳۹، ۷۶ * تنبیہ: یہ روایت بالکل صحیح ہے، اس پر بعض محدثین کی جرح مردود ہے، سنن ابی داؤد (۳۰) وسندہ صحیح) وغیرہ میں اس کے صحیح شواہد بھی ہیں۔ والحمد للہ * دیکھئے فقرہ: ۱۱، حاشیہ: ۵ * دیکھئے البخاری: ۱۰۹۲ * دیکھئے فقرہ: ۳۳ * یعنی صرف سورہ فاتحہ ہی پڑھے، تاہم تیسری اور چوتھی رکعتوں میں سورہ فاتحہ کے علاوہ سورت وغیرہ پڑھنا جائز ہے جیسا کہ صحیح مسلم (۲۵۲) کی حدیث سے ثابت ہے۔ * دیکھئے فقرہ: ۲۱، فقرہ: ۲۲

۴۹: پھر اس کے بعد جو دعا پسند ہو (عربی زبان میں) پڑھ لے ﴿ چند دعائیں درج ذیل ہیں جنہیں رسول اللہ ﷺ پڑھتے یا پڑھنے کا حکم دیتے تھے:

○ اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَمِنْ عَذَابِ النَّارِ ، وَمِنْ فِتْنَةِ الْمَحْيَا وَالْمَمَاتِ وَمِنْ فِتْنَةِ الْمَسِيحِ الدَّجَالِ ﴿

○ اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَأَعُوذُ بِكَ مِنْ فِتْنَةِ الْمَسِيحِ الدَّجَالِ وَأَعُوذُ بِكَ مِنْ فِتْنَةِ الْمَحْيَا وَفِتْنَةِ الْمَمَاتِ ، اللَّهُمَّ إِنِّي أَعُوذُ بِكَ مِنَ الْمَأْثَمِ وَالْمَغْرَمِ ﴿

○ اللَّهُمَّ إِنَّا نَعُوذُ بِكَ مِنْ عَذَابِ جَهَنَّمَ ، وَأَعُوذُ بِكَ مِنْ عَذَابِ الْقَبْرِ وَأَعُوذُ بِكَ مِنْ فِتْنَةِ الْمَسِيحِ الدَّجَالِ وَأَعُوذُ بِكَ مِنْ فِتْنَةِ الْمَحْيَا وَالْمَمَاتِ ﴿

○ اللَّهُمَّ إِنِّي ظَلَمْتُ نَفْسِي ظُلْمًا كَثِيرًا وَلَا يَغْفِرُ الذُّنُوبَ إِلَّا أَنْتَ ، فَاعْفِرْ لِي مَغْفِرَةً مِنْ عِنْدِكَ ، وَارْحَمْنِي إِنَّكَ أَنْتَ الْغَفُورُ الرَّحِيمُ ﴿

○ اللَّهُمَّ اغْفِرْ لِي مَا قَدَّمْتُ وَمَا أَخَّرْتُ وَمَا أَسْرَرْتُ وَمَا أَعْلَنْتُ وَمَا أَسْرَفْتُ ، وَمَا أَنْتَ أَعْلَمُ بِهِ مِنِّي ، أَنْتَ الْمُقَدِّمُ وَأَنْتَ الْمُؤَخِّرُ لَا إِلَهَ إِلَّا أَنْتَ ﴿

﴿ البخاری: ۸۳۵، مسلم: ۴۰۳، اس پر امیر المؤمنین فی الحدیث، امام بخاری رحمہ اللہ نے یہ باب باندھا ہے: ”باب ما يتخير من الدعاء بعد التشهد وليس بواجب“ یعنی: تشہد کے بعد جو دعا اختیار کر لی جائے اس کا باب اور یہ (دعا) واجب نہیں ہے۔ ﴿ البخاری: ۱۳۷۷، مسلم: ۵۸۸/۱۳۱، رسول اللہ ﷺ اس دعا کا حکم دیتے تھے (مسلم: ۵۸۸/۱۳۰) لہذا یہ دعا تشہد میں ساری دعاؤں سے بہتر ہے، طاووس (تابعی) سے مروی ہے کہ وہ اس دعا کے بغیر نماز کے اعادے کا حکم دیتے تھے (مسلم: ۵۹۰/۱۳۳)

﴿ البخاری: ۸۳۲، مسلم: ۵۸۹ ﴿ مسلم: ۵۹۰

﴿ البخاری: ۸۳۳، مسلم: ۲۷۰۵ ﴿ مسلم: ۷۷۱

۵۰: ان کے علاوہ جو دعائیں ثابت ہیں ان کا پڑھنا جائز اور موجبِ ثواب ہے مثلاً
آپ ﷺ یہ دعا بکثرت پڑھتے تھے:

”اَللّٰهُمَّ رَبَّنَا اَتَنَا فِي الدُّنْيَا حَسَنَةً وَفِي الْاٰخِرَةِ حَسَنَةً وَقِنَا عَذَابَ النَّارِ“ ❁

دعا کے بعد آپ ﷺ دائیں اور بائیں طرف سلام پھیر دیتے تھے۔ ❁

اَلسَّلَامُ عَلَيْكُمْ وَرَحْمَةُ اللّٰهِ ، اَلسَّلَامُ عَلَيْكُمْ وَرَحْمَةُ اللّٰهِ ❁

۵۱: اگر امام نماز پڑھا رہا ہو تو جب وہ سلام پھیر دے تو سلام پھیرنا چاہئے، عثمان بن مالک رضی اللہ عنہ فرماتے ہیں: ”صَلَيْنَا مَعَ النَّبِيِّ صَلَّى اللهُ عَلَيْهِ وَسَلَّمَ فَسَلَّمْنَا حِينَ سَلَّمَ“ ہم نے نبی ﷺ کے ساتھ نماز پڑھی، جب آپ ﷺ نے سلام پھیرا تو ہم نے بھی سلام پھیرا۔ ❁

❁ البخاری: ۲۵۲۲ ❁ مسلم: ۵۸۱، ۵۸۲

❁ ابوداؤد: ۹۹۶، وصوحدیث صحیح، الترمذی: ۲۹۵، وقال: ”حسن صحیح“، النسائی: ۱۳۲۰، ابن ماجہ: ۹۱۴،

ابن حبان، الاحسان: ۱۹۸۷

☆ تنبیہ: ابواسحاق الہمدانی نے ”حدثني علقمة بن قيس والاسود بن يزيد و أبو الأحوص“ کہہ کر سماع کی تصریح کر دی ہے، دیکھئے السنن الکبریٰ للبیہقی: ۲/۷۷۷، ۲۹۷، لہذا اس روایت پر جرح صحیح نہیں ہے، ابواسحاق سے یہ روایت سفیان الثوری وغیرہ نے بیان کی ہے والحمد للہ۔ اگر دائیں طرف السلام علیکم ورحمۃ اللہ وبرکاتہ اور بائیں طرف السلام علیکم ورحمۃ اللہ کہیں تو بھی جائز ہے، دیکھئے سنن ابی داؤد (۹۹۷ و ۹۹۸) صحیح

❁ البخاری: ۸۳۸، عبداللہ بن عمر رضی اللہ عنہما پسند کرتے تھے کہ جب امام سلام پھیر لے تو (پھر) مقتدی سلام پھیریں (بخاری قبل حدیث: ۸۳۸ تعلیقاً) لہذا بہتر یہی ہے کہ امام کے دونوں طرف سلام پھیرنے کے بعد ہی مقتدی سلام پھیرے، اگر امام کے ساتھ ساتھ، پیچھے پیچھے بھی سلام پھیر لیا جائے تو جائز ہے دیکھئے فتح الباری (۳۲۳/۲ باب ۱۵۳، یسلم حین یسلم الإمام)

دعائے قنوت: اَللّٰهُمَّ اهْدِنِيْ فِيمَنْ هَدَيْتَ وَعَافِنِيْ فِيمَنْ عَافَيْتَ وَتَوَلَّنِيْ فِيمَنْ تَوَلَّيْتَ وَبَارِكْ لِيْ فِيمَا اَعْطَيْتَ وَقِنِيْ شَرَّ مَا قَضَيْتَ اِنَّكَ تَقْضِيْ وَلَا يُقْضٰى عَلَيْكَ وَاِنَّهٗ لَا يَدُلُّ مَنْ وَاَلَيْتَ [وَلَا يَعِزُّ مَنْ عَادَيْتَ] تَبَارَكْتَ رَبَّنَا وَتَعَالَيْتَ (سنن ابی داؤد: ۲۰۸/۱، ۲۰۹، ۲۱۰، ۱۳۳۵، ترمذی (۱۰۶/۱، ۳۶۳) نے سنن ابن خزیمہ (۲۵۱/۲، ۲۵۱/۳، ۱۰۹۶، ۱۰۹۷) اور ترمذی نے صحیح کہا ہے)

نماز کے بعد اذکار

۱: عبد اللہ بن عباس رضی اللہ عنہما فرماتے ہیں کہ ”كُنْتُ أَعْرِفُ انْقِضَاءَ صَلَاةِ النَّبِيِّ صَلَّى اللَّهُ عَلَيْهِ وَسَلَّمَ بِالتَّكْبِيرِ“ میں نبی صلی اللہ علیہ وسلم کی نماز کا اختتام تکبیر (اللہ اکبر) سے پہچان لیتا تھا۔ ❁

ایک روایت میں ہے کہ ”مَا كُنَّا نَعْرِفُ انْقِضَاءَ صَلَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَّا بِالتَّكْبِيرِ“ ہمیں رسول اللہ صلی اللہ علیہ وسلم کی نماز کا ختم ہونا معلوم نہیں ہوتا تھا مگر تکبیر (اللہ اکبر سننے) کے ساتھ۔ ❁

۲: آپ صلی اللہ علیہ وسلم نماز (پوری کر کے) ختم کرنے کے بعد تین دفعہ استغفار کرتے (استغفر اللہ، استغفر اللہ، استغفر اللہ) اور فرماتے:

((اَللّٰهُمَّ اَنْتَ السَّلَامُ وَمِنْكَ السَّلَامُ ، تَبَارَكْتَ ذَا الْجَلَالِ وَالْاِكْرَامِ)) ❁

۳: آپ صلی اللہ علیہ وسلم درج ذیل دعائیں بھی پڑھتے تھے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ ، لَهُ الْمُلْكُ وَلَهُ الْحَمْدُ ، وَهُوَ عَلَى كُلِّ شَيْءٍ قَدِيرٌ اَللّٰهُمَّ لَا مَانِعَ لِمَا اَعْطَيْتَ وَلَا مُعْطِيَ لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ ❁

❁ البخاری: ۸۳۳، مسلم: ۵۸۳/۱۲۰، ولفظ: ”كنا نعرف انقضاء صلوة رسول الله صلى الله عليه وسلم بالتكبير“ امام ابو داؤد نے اس حدیث پر ”باب التكبير بعد الصلوة“ کا باب باندھا ہے (قبل ج ۱۰۰۲) لہذا یہ ثابت ہوا کہ (فرض) نماز کے بعد امام اور مقتدیوں کو اونچی آواز سے اللہ اکبر کہنا چاہئے، یہی حکم منفرد کے لئے بھی ہے ”ان رفع الصوت بالذكر“ میں الذکر سے مراد ”التكبير“ ہی ہے جیسا کہ حدیث بخاری وغیرہ سے ثابت ہے، اصول میں یہ مسلم ہے کہ ”الحديث يفسر بعضه بعضاً“ یعنی ایک حدیث دوسری حدیث کی تفسیر کرتی ہے۔

❁ مسلم: ۵۸۳/۱۲۱ ❁ مسلم: ۵۹۱ ❁ البخاری: ۸۳۳، مسلم: ۵۹۳

اللَّهُمَّ اعْنِي عَلَي ذِكْرِكَ وَشُكْرِكَ وَحُسْنِ عِبَادَتِكَ ❀
 آپ ﷺ نے فرمایا: ” جو شخص ہر نماز کے بعد تینتیس [۳۳] دفعہ تسبیح (سبحان اللہ) تینتیس [۳۳] دفعہ تحمید (الحمد للہ) اور تینتیس [۳۳] دفعہ تکبیر (اللہ اکبر) پڑھے اور آخری دفعہ ” لَا إِلَهَ إِلَّا اللَّهُ وَحْدَهُ لَا شَرِيكَ لَهُ ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ “ پڑھے تو اس کے گناہ معاف کر دیئے جاتے ہیں اگرچہ وہ (گناہ) سمندر کے جھاگ کے برابر (بہت زیادہ) ہوں۔ ❀ تینتیس [۳۳] دفعہ سبحان اللہ، تینتیس [۳۳] دفعہ الحمد للہ، اور چونتیس [۳۴] دفعہ اللہ اکبر کہنا بھی صحیح ہے۔ ❀

آپ ﷺ نے عقبہ بن عامر رضی اللہ عنہما کو حکم دیا کہ ہر نماز کے بعد معوذات (وہ سورتیں جو قیل اعوذ سے شروع ہوتی ہیں) پڑھیں۔ ❀

ان کے علاوہ جو دعائیں قرآن و حدیث سے ثابت ہیں ان کا پڑھنا افضل ہے، چونکہ نماز اب مکمل ہو چکی ہے لہذا اپنی زبان میں دعا مانگی جاسکتی ہے ❀
 ۴: آپ ﷺ نے فرمایا: ((مَنْ قَرَأَ آيَةَ الْكُرْسِيِّ فِي ذُبُرِ كُلِّ صَلَاةٍ مَكْتُوبَةٍ ، لَمْ يَمْنَعْهُ مِنْ دُخُولِ الْجَنَّةِ إِلَّا أَنْ يَمُوتَ)) ❀
 جس نے ہر فرض نماز کے آخر میں (سلام کے بعد) آیت الکرسی پڑھی، وہ شخص مرتے ہی جنت میں داخل ہو جائے گا۔

❀ ابو داؤد: ۱۵۲۲ و سندہ صحیح، النسائی: ۳۰۴۰ صحیح ابن خزیمہ: ۵۱۷ و ابن حبان، الاحسان: ۲۰۱۷، ۲۰۱۸ و الحاکم علی شرط الشيخین (۲۷۳۱) ووافقه الذہبی ❀ مسلم: ۵۹۷ ❀ دیکھئے مسلم: ۵۹۶ ❀ ابو داؤد: ۱۵۲۳ و سندہ حسن، النسائی: ۱۳۳۷ و طریق آخر عند الترمذی: ۲۹۰۳ و قال: ”غریب“ و طریق ابی داؤد: صحیح ابن خزیمہ: ۵۵۷ و ابن حبان، الاحسان: ۲۰۰۱ و الحاکم (۲۵۳۱) علی شرط مسلم ووافقه الذہبی ❀ نماز کے بعد اجتماعی دعا کا کوئی ثبوت نہیں ہے۔ عبد اللہ بن عمر رضی اللہ عنہما اور عبد اللہ بن الزبیر رضی اللہ عنہما دعا کرتے تھے اور آخر میں اپنی دونوں ہتھیلیاں اپنے چہرے پر پھیر لیتے تھے (بخاری فی الادب المفرد: ۶۰۹ و سندہ حسن) اس روایت (اثر) کے راویوں محمد بن فلح اور فلح بن سلیمان دونوں پر جرح مردود ہے، ان کی حدیث حسن کے درجے سے نہیں گرتی، نیز دیکھئے فقرہ: ۱۵، حاشیہ: ۵ ❀ النسائی فی الکبریٰ: ۹۹۲۸ (عمل الیوم واللیلۃ: ۱۰۰ و سندہ حسن، و کتاب الصلوٰۃ لابن حبان (اتحاف المبرۃ لابن حجر: ۲۵۹/۶ ح: ۶۲۸۰)

نماز جنازہ پڑھنے کا صحیح اور مدلل طریقہ

- ۱: وضو کریں۔ ❁
- ۲: شرائط نماز پوری کریں۔ ❁
- ۳: قبلہ رخ کھڑے ہو جائیں۔ ❁
- ۴: تکبیر (اللہ اکبر) کہیں۔ ❁
- ۵: تکبیر کے ساتھ رفع یدین کریں۔ ❁
- ۶: اپنا دایاں ہاتھ اپنی بائیں ذراع پر رکھیں۔ ❁
- ۷: دایاں ہاتھ بائیں ہاتھ پر، سینے پر رکھیں۔ ❁
- ۸: اَعُوذُ بِاللّٰهِ السَّمِيعِ الْعَلِيمِ مِنَ الشَّيْطَانِ الرَّجِيمِ مِنْ هَمَزِهِ وَنَفْحِهِ وَنَفْثِهِ پڑھیں۔ ❁
- ۹: بِسْمِ اللّٰهِ الرَّحْمٰنِ الرَّحِیْمِ پڑھیں۔ ❁

❁ حدیث ((لا تقبل صلوة بغير طهور)) وضو کے بغیر کوئی نماز نہیں ہوتی / رواہ مسلم فی صحیح: (۵۳۵) ۲۲۲/۱
[نیز دیکھئے صحیح بخاری: ۶۲۵۱]

❁ حدیث 'وصلوا کما رأیتمونی أصلي' اور نماز اس طرح پڑھو جیسے مجھے پڑھتے ہوئے دیکھا ہے / رواہ البخاری فی صحیح: ۶۳۱

❁ موسوعة الإجماع فی الفقه الإسلامی (ج ۲ ص ۷۰۴) دیکھئے صحیح البخاری (۶۲۵۱)
❁ عبدالرزاق فی المصنف (۳۸۹/۳، ۴۸۹/۳، ۶۳۲۸) وسندہ صحیح، صحیح ابن الجارود بروایتہ فی المنقذی (۵۳۰)
زبان کے ساتھ نماز جنازہ کی نیت ثابت نہیں ہے۔

❁ عن نافع قال "کان (ابن عمر) یرفع یدیه فی کل تکبیرة علی الجنزة"
(ابن ابی شیبہ فی المصنف ۲۹۶/۳ ح ۱۳۸۰ وسندہ صحیح)

❁ البخاری: ۷۴۰، والامام مالک فی الموطأ ۱۵۹/۱ ح ۳۷۷

❁ احمد فی مسندہ ۲۲۶/۵ ح ۲۲۳۱۳ وسندہ حسن، وعناد ابن الجوزی فی التتقیق ۲۸۳/۱ ح ۴۷۷

تنبیہ: یہ حدیث مطلق نماز کے بارے میں ہے جس میں جنازہ بھی شامل ہے کیونکہ جنازہ بھی نماز ہی ہے۔

❁ سنن ابی داؤد: ۷۷۵ وسندہ حسن ❁ النسائی: ۹۰۶ وسندہ صحیح صحیح ابن خزیمہ: ۴۹۹، وابن حبان

الاحسان: ۱۷۹۷، والحاکم علی شرط الشیخین ۲۳۲/۱ ووافقہ الذہبی وانحطاً من ضعفہ

۱۰: سورۃ فاتحہ پڑھیں۔ ❁

۱۱: آمین کہیں۔ ❁

۱۲: بسم اللہ الرحمن الرحیم پڑھیں۔ ❁

۱۳: ایک سورت پڑھیں۔ ❁

۱۴: پھر تکبیر کہیں اور رفع یدین کریں۔ ❁

۱۵: نبی صلی اللہ علیہ وسلم پر درود پڑھیں۔ ❁ مثلاً:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ
وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ ، اللَّهُمَّ بَارِكْ عَلَى مُحَمَّدٍ وَعَلَى
آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ
مَّجِيدٌ . ❁

۱۶: تکبیر کہیں ❁ اور رفع یدین کریں۔ ❁

❁ البخاری: ۱۳۳۵، و عبد الرزاق فی المصنف ۳/۲۸۹، ح ۲۹۰، ۶۲۲۸ وابن الجارود: ۵۴۰
☆ چونکہ سورۃ فاتحہ قرآن ہے لہذا اسے قرآن (قراءت) سمجھ کر ہی پڑھنا چاہیے۔ جو لوگ سمجھتے ہیں کہ جنازہ میں
سورۃ فاتحہ قراءت (قرآن) سمجھ کر نہ پڑھی جائے بلکہ صرف دعا سمجھ کر پڑھی جائے ان کا قول باطل ہے۔
❁ النسائی: ۹۰۶ و سندہ صحیح، ابن حبان الاحسان: ۱۸۰۵، و سندہ صحیح
❁ مسلم فی صحیحہ ۵۳/۴۰۰ و صحیح و الشافعی فی الام ۱/۱۰۸، و صحیح الحاکم علی شرط مسلم ۲/۲۳۳، و وافقہ الذہبی و سندہ حسن
❁ النسائی: ۴۲۴، ۷۵، ۷۶، ۱۹۸۹، و سندہ صحیح
❁ البخاری: ۱۳۳۴، و مسلم: ۹۵۲، ابن ابی شیبہ ۳/۲۹۶، ح ۱۱۳۸، و سندہ صحیح عن ابن عمر رضی اللہ عنہما
سیدنا ابن عمر رضی اللہ عنہما کے علاوہ کھول، زہری، قیس بن ابی حازم، نافع بن جبیر اور حسن بصری وغیرہم سے جنازے میں
رفع یدین کرنا ثابت ہے دیکھئے الحدیث: ۳ (ص ۲۰) اور یہی جمہور کا مسلک ہے اور یہی رائج ہے نیز دیکھئے جنازہ
کے مسائل فقرہ: ۳

❁ عبد الرزاق فی المصنف ۳/۲۸۹، ح ۲۹۰، ۶۲۲۸ و سندہ صحیح

❁ البخاری فی صحیحہ ۳۳۷، و البیہقی فی السنن الکبریٰ ۲/۱۲۸، ح ۲۸۵۶

❁ البخاری: ۱۳۳۴، و مسلم: ۹۵۲ ❁ ابن ابی شیبہ ۳/۲۹۶، ح ۱۱۳۸، و سندہ صحیح

۱۷: میت کے لئے خالص طور پر دعا کریں۔ ❁

چند مسنون دعائیں درج ذیل ہیں:

اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَعَابِئِنَا وَصَغِيرِنَا وَكَبِيرِنَا وَذَكَرِنَا
وَإِنثَانَا، اللَّهُمَّ مِنْ أَحْيَيْتَهُ مِنَّا فَأَحْيِهِ عَلَيَّ الْإِسْلَامَ وَمَنْ تَوَفَّيْتَهُ مِنَّا فَتَوَفَّهُ

عَلَى الْإِيمَانِ ❁

اللَّهُمَّ اغْفِرْ لَهُ وَارْحَمْهُ وَعَافِهِ وَاعْفُ عَنْهُ وَأَكْرِمْ نُزُلَهُ وَوَسِّعْ مَدْخَلَهُ
وَاعْسِلْهُ بِالْمَاءِ وَالثَّلْجِ وَالْبَرَدِ، وَنَقِّهِ مِنَ الْخَطَايَا كَمَا نَقَّيْتَ الثَّوْبَ
الْأَبْيَضَ مِنَ الدَّنَسِ، وَأَبْدِلْهُ دَارًا خَيْرًا مِنْ دَارِهِ وَأَهْلًا خَيْرًا مِنْ أَهْلِهِ
وَزَوْجًا خَيْرًا مِنْ زَوْجِهِ وَأَدْخِلْهُ الْجَنَّةَ وَأَعِذْهُ مِنْ عَذَابِ الْقَبْرِ وَمِنْ

عَذَابِ النَّارِ ❁

اللَّهُمَّ إِنَّ فُلَانَ بَنَ فُلَانَ فِي ذِمَّتِكَ وَحَبْلِ جِوَارِكَ، فَأَعِذْهُ مِنْ فِتْنَةِ
الْقَبْرِ وَعَذَابِ النَّارِ وَأَنْتَ أَهْلُ الْوَفَاءِ وَالْحَقِّ، اللَّهُمَّ اغْفِرْ لَهُ، إِنَّكَ أَنْتَ

الْغَفُورُ الرَّحِيمُ ❁

اللَّهُمَّ إِنَّهُ عَبْدُكَ وَابْنُ عَبْدِكَ وَابْنُ أُمَّتِكَ، كَانَ يَشْهَدُ أَنْ لَا إِلَهَ
إِلَّا أَنْتَ وَأَنَّ مُحَمَّدًا عَبْدُكَ وَرَسُولُكَ وَأَنْتَ أَعْلَمُ بِهِ، اللَّهُمَّ إِنْ كَانَ
مُحْسِنًا فَرِّدْ فِي حَسَنَاتِهِ وَإِنْ كَانَ مُسِيئًا فَتَجَاوَزْ عَنْ سَيِّئَاتِهِ، اللَّهُمَّ لَا
تَحْرِمْنَا أَجْرَهُ وَلَا تَفْتِنْنَا بَعْدَهُ. ❁

- ❁ عبدالرزاق في المصنف: ۶۳۲۸ وسنده صحیح وابن حبان فی صحیحہ، الموارد: ۵۴۷ و ابوداؤد: ۳۱۹۹ وسنده حسن
تنبیہ: اس سے مراد نماز جنازہ کے اندر دعا ہے دیکھئے باب ماجاء فی الدعاء فی الصلوٰۃ علی الجنائزۃ (ابن ماجہ: ۱۳۹۷)
❁ الترمذی: ۱۰۲۳، وسنده صحیح، و ابوداؤد: ۳۲۰۱ ❁ مسلم: ۹۶۳/۸۵، وترقیم دار السلام: ۲۲۳۲
❁ ابن المنذر فی الاوسط ۵/۲۳۱ ح ۳۱۷۳ وسنده صحیح، و ابوداؤد: ۳۲۰۲
❁ مالک فی الموطأ ۱/۲۲۸ ح ۵۳۶ واستادہ صحیح عن ابی ہریرہ رضی اللہ عنہ، موقوف

اللَّهُمَّ أَعِذْهُ مِنْ عَذَابِ الْقَبْرِ ❀
 اللَّهُمَّ اغْفِرْ لِحَيِّنَا وَمَيِّتِنَا وَصَغِيرِنَا وَكَبِيرِنَا وَذَكَرِنَا وَأَنْثَانَا وَشَاهِدِنَا
 وَعَائِنَا، اللَّهُمَّ مَنْ تَوَقَّيْتَهُ مِنْهُمْ فَتَوَقَّهْ عَلَيَّ الْإِيمَانَ وَمَنْ أَبْقَيْتَهُ مِنْهُمْ
 فَأَبْقِهِ عَلَيَّ الْإِسْلَامِ ❀
 اللَّهُمَّ اغْفِرْ لِهَذِهِ النَّفْسِ الْحَنِيفِيَّةِ الْمُسْلِمَةِ وَاجْعَلْهَا مِنَ الَّذِينَ تَابُوا
 وَاتَّبَعُوا سَبِيلَكَ وَفِيهَا عَذَابُ الْجَحِيمِ ❀

۱۸: میت پر کوئی دعا موقت (خاص طور پر مقرر شدہ) نہیں ہے۔ ❀
 لہذا جو بھی ثابت شدہ دعا کر لیں جائز ہے۔ سیدنا عبداللہ بن سلام رضی اللہ عنہ کے قول اور
 تابعین کے اقوال سے معلوم ہوتا ہے کہ میت پر کئی دعائیں جمع کی جاسکتی ہیں۔
 ۱۹: پھر تکبیر کہیں۔ ❀ ۲۰: پھر دائیں طرف ایک سلام پھیر دیں۔ ❀

❀ مالک فی الموطأ ۲۲۸/۱ ح ۵۳۷ و اسناد صحیح عن ابی ہریرہ رضی اللہ عنہ (موقوف یہ دعا سیدنا ابو ہریرہ رضی اللہ عنہ معصوم بچے کی
 میت پر پڑھتے تھے۔ ❀ ابن ابی شیبہ ۲۹۳/۳ ح ۲۹۳۲، ابن ابی شیبہ ۱۱۳۶۱ ح ۱۱۳۶۱، عن عبداللہ بن سلام رضی اللہ عنہ، موقوف وسندہ حسن
 ❀ ابن ابی شیبہ ۲۹۳/۳ ح ۲۹۳۲، وهو موقوف علی حبیب بن مسلمہ رضی اللہ عنہ
 ❀ [ابن ابی شیبہ ۲۹۵/۳ ح ۱۱۳۷۰، عن سعید بن المسیب والشعمی: ۱۱۳۷۱ ح ۱۱۳۷۱ عن محمد (بن سیرین) وغيرہم من
 آثار التابعین قالوا: ليس على الميت دعاء موقت (نحو المعنى) وهو صحيح عنهم] ❀ البخاری: ۱۳۳۳، مسلم: ۹۵۲
 ❀ عبدالرزاق ۲۸۹/۳ ح ۲۸۹۳، وسندہ صحیح، وهو موقوف، ابن ابی شیبہ ۳۰۷/۳ ح ۱۱۳۹۱، عن ابن عمر من فعله وسندہ صحیح
 تنبیہ: نماز جنازہ میں دونوں طرف سلام پھیرنا نبی صلی اللہ علیہ وسلم اور صحابہ سے ثابت نہیں ہے۔ شیخ البانی رحمہ اللہ نے
 احکام الجنائز (ص ۱۲۷) میں بحوالہ بیہقی (۴۳۸۴) نماز جنازہ میں دونوں طرف سلام والی روایت لکھ کر اسے حسن
 قرار دیا ہے۔ لیکن اس کی سند دو وجہ سے ضعیف ہے:

① حماد بن ابی سلیمان مخطوط ہے اور یہ روایت قبل از اختلاط نہیں ہے۔
 ② حماد مذکور بدلس ہے دیکھئے طبقات المدلسین (۲/۴۵) اور روایت معنعن ہے۔ امام عبداللہ بن المبارک
 فرماتے ہیں کہ جو شخص جنازے میں دو سلام پھیرتا ہے وہ جاہل ہے جاہل ہے۔ (مسائل ابی داؤد ص ۱۵۴ وسندہ صحیح)

